

तालेघन परमाणु केंद्र पर बड़ा हमला

इजरायल ने किया परमाणु क्षमताओं को नष्ट करने का दावा



तेल अवीव 12 मार्च (वार्ता/शिन्हुआ) इजरायली सेना ने गुरुवार को दावा किया कि उसने कुछ दिन पहले ईरान की राजधानी तेहरान स्थित तालेघन परमाणु केंद्र पर बड़ा हमला किया है। इजरायल का कहना है कि ईरान इस केंद्र का इस्तेमाल अपनी परमाणु क्षमताओं को बढ़ाने और परमाणु हथियार

विकसित करने के लिए कर रहा था।

इजरायली सैन्य बयान के अनुसार, पिछले कुछ दिनों के भीतर तालेघन परिसर को निशाना बनाया गया है। इजरायल का आरोप है कि इस केंद्र का उपयोग हाल के वर्षों में उन्नत विस्फोटकों को विकसित करने और अमाद प्रोजेक्ट से संबंधित प्रयोगों के लिए किया जा रहा था।

देश में विस्थापित हुए 32 लाख ईरानी नागरिक

जेनेवा. संयुक्त राष्ट्र शरणार्थी उच्चायुक्त (यूनएचसीआर) ने गुरुवार को बताया कि ईरान पर अमेरिका-इजरायल के हमले शुरू होने के बाद से अब तक करीब 32 लाख ईरानी नागरिक देश के भीतर ही विस्थापित हो चुके हैं। यूनएचसीआर की आपातकालीन सहायता टीम के प्रमुख और मध्य पूर्व आपातकालीन शरणार्थी प्रतिक्रिया समन्वयक अयाकी इतो ने कहा कि प्रारंभिक आकलन के अनुसार, चल रहे संघर्ष के परिणामस्वरूप ईरान के भीतर 6 लाख से 10 लाख परिवार अस्थायी रूप से विस्थापित हुए हैं। समन्वयक ने कहा कि यह संख्या लगभग 32 लाख लोगों तक पहुँचती है। उन्होंने चेतावनी दी कि संघर्ष आगे जारी रहता है तो यह आंकड़ा चिंताजनक रूप से आगे बढ़ेगा।

हमले जारी रहे तो लेबनान पर कब्जा कर लेंगे

तेल अवीव. इजरायल के रक्षा मंत्री इजरायल काटज ने धमकी दी है कि अगर हिज्बुल्लाह के हमले जारी रहे तो वे लेबनान पर कब्जा कर लेंगे और खुद इस काम को अंजाम देंगे। श्री काटज ने गुरुवार को कहा कि उन्होंने लेबनान की सरकार को अंतिम चेतावनी दी है कि वे हिज्बुल्लाह को उत्तरी इजरायल में हमले करने से रोकें। नहीं तो इजरायल की सेना लेबनान के इलाके पर हमला करेगी। एक रिपोर्ट में श्री काटज के हवाले से कहा गया, हिज्बुल्लाह ने कल इजरायल पर भारी गोलाबारी की। मैंने लेबनान के राष्ट्रपति को चेतावनी दी थी कि अगर लेबनान की सरकार को इलाके को नियंत्रित करना और हिज्बुल्लाह को उत्तरी समुदायों को धमकाने तथा इजरायल पर गोली चलाने से रोकना नहीं आता है।



एक नजर में

दो बंगलादेशी नागरिक गिरफ्तार

नई दिल्ली, 12 मार्च। दिल्ली पुलिस ने देश में कथित तौर पर गैर-कानूनी तरीके से रह रहे बंगलादेश के दो नागरिकों को गिरफ्तार किया है। पुलिस के विशेष प्रकोष्ठ ने गुरुवार को बताया कि आरोपियों को जहांगीरपुरी मेट्रो स्टेशन के पास से पकड़ा गया। इनकी पहचान दीपू कुमार पाल और रमा बेगम के रूप में हुई है। वे बिना वैध दस्तावेजों के भारत में रह रहे थे। पुलिस ने उनके पास से दो स्मार्टफोन और छह बंगलादेशी पहचान पत्र बरामद किए हैं। अधिकारियों ने बताया कि दोनों आरोपी पहले भी गैर-कानूनी तरीके से भारत में आए थे और उन्हें पहले उत्तराखंड से वापस भेजा गया था। वे देश में फिर से घुसने में कामयाब रहे और फिर से गैर-कानूनी कामों में शामिल हो गए। पुलिस ने बताया कि दोनों कथित तौर पर अवैध गतिविधियों का हिस्सा थे और लोगों को भारत में गैर-कानूनी तरीके से रहने में मदद कर रहे थे।

मंदिरों में पशु बलि पर रोक की मांग पर केंद्र को नोटिस

नई दिल्ली, 12 मार्च। मंदिरों में पशु बलि पर रोक लगाने की मांग पर सुप्रीम कोर्ट ने केंद्र सरकार को नोटिस जारी किया है। याचिका में धार्मिक परंपराओं के पालन के लिए पशु बलि को वैध ठहराने वाले कानून को रद्द करने की मांग की गई है। कोर्ट ने केंद्र सरकार के पशुपालन मंत्रालय से 4 सप्ताह में जवाब दाखिल करने को कहा है। श्रुति बिंद नाम की वकील की याचिका में पशु क्रूरता निषेध कानून, 1960 की धारा 28 में बदलाव की मांग की गई है। यह धारा कहती है कि अगर किसी धर्म की परंपरा के अनुसार किसी पशु को मारा जाता है, तो उसे अपराध नहीं माना जाएगा। याचिकाकर्ता की दलीलें थोड़ी देर सुनने के बाद जस्टिस विक्रम नाथ और जस्टिस संदीप महता की बेंच ने याचिका पर नोटिस जारी कर दिया। याचिका में आरोप लगाया है कि मंदिरों में होने वाली पशु बलि को रोकने के लिए सरकार की ओर से पर्याप्त कार्रवाई नहीं की जा रही है।

बिल्डिंग को बम से उड़ाने की धमकी वाला ईमेल

मुंबई. महाराष्ट्र विधानसभा इमारत को बम से उड़ाने की धमकी वाला एक गुप्तनाम ईमेल मिलने के बाद अधिकारियों ने पूरे परिसर को खाली कराकर सभी स्थानों की गहन तलाशी ली है। गुरुवार सुबह सदन की कार्यवाही शुरू होने से कुछ देर पहले यह ईमेल मिला था जिसे गंभीरता से लेते हुए अधिकारियों ने परिसर को खाली करा लिया और पूरी सुरक्षा जांच शुरू कर दी। जिस समय यह धमकी मिली, उस समय वहां विधानसभा और विधान परिषद के कई सदस्य, अधिकारियों के साथ परिसर में मौजूद थे। अलर्ट के बाद पुलिस कर्मियों ने सभी को परिसर से सुरक्षित बाहर निकाला और तुरंत एक शान दस्ते के साथ बम डिस्पोजल स्कॉड को तैनात किया।

वनस्थली विद्यापीठ का दीक्षांत समारोह कल

जयपुर, 12 मार्च। वनस्थली विद्यापीठ का 42वाँ दीक्षांत समारोह शनिवार, 14 मार्च 2026 को आयोजित किया जा रहा है। दीक्षांत समारोह के मुख्य अतिथि प्रो. अनिल डी. सहस्रबुद्धे, अध्यक्ष, शैक्षिक प्रौद्योगिकी फोरम, भारत सरकार होंगे। वनस्थली विद्यापीठ के कुलपति प्रो. ईना आदित्य शास्त्री ने प्रो. अनिल डी. की वनस्थली आगमन के बारे में जानकारी देते हुए कहा कि वनस्थली विद्यापीठ में सर्वदा ऐसे ही महान विभूतियों को दीक्षांत समारोह में आमंत्रित किया जाता है। जिन्होंने राष्ट्रीय व अंतरराष्ट्रीय ख्याति अर्जित की हो तथा छात्रों के लिए आदर्श हैं। उन्होंने यह भी बताया कि दीक्षांत समारोह को लेकर छात्रों काफी उत्साहित हैं।

होटलों को कोयले के इस्तेमाल की मिलेगी अनुमति

नई दिल्ली. सरकार ने पश्चिम एशिया संकट के कारण बनी परिस्थितियों को देखते हुए सिलेंडर और पाइप से आपूर्ति की जाने वाली रसोई गैस पर दबाव कम करने के लिए होटलों और रेस्तरां में केरोसिन और कोयले के ईंधन के रूप में इस्तेमाल की अनुमति देने की प्रक्रिया शुरू कर दी है। इसके अलावा सीमित संख्या में वाणिज्यिक इस्तेमाल के सिलेंडरों की भी आपूर्ति की जायेगी जिसके लिए राज्य सरकारों को प्राथमिकता के आधार पर लाभाधिक्यों की सूची बनानी होगी। सरकार ने गुरुवार को एक अन्य महत्वपूर्ण निर्णय में कहा कि ग्रामीण क्षेत्रों में रसोई गैस सिलेंडर की बुकिंग 45 दिन के अंतराल पर ही की जा सकेगी। इससे पहले शहरी क्षेत्रों के लिए यह अवधि 25 दिन कर दी गयी थी।

केजरीवाल ने हरिमंदिर साहिब में टेका माथा

बोले पूर्व सीएम- झूठे आरोप खारिज, यह सत्य की जीत

नई दिल्ली, 12 मार्च. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविन्द केजरीवाल ने पंजाब के मुख्यमंत्री भगवत मान के साथ अमृतसर स्थित पवित्र हरमंदिर साहिब में माथा टेका।

इस दौरान उनके परिवार के सदस्य भी मौजूद रहे। केजरीवाल ने इस मौके की तस्वीरें और संदेश सोशल मीडिया प्लेटफॉर्म एक्स पर साझा किया। अपने पोस्ट में उन्होंने लिखा कि उन पर और उनकी पार्टी के कई नेताओं पर लगाए गए आरोप अदालत द्वारा खारिज कर दिए गए हैं। उन्होंने



कहा कि अदालत ने स्पष्ट कहा कि आरोप इतने मजबूत नहीं थे कि मुकदमा भी चलाया जा सके।

केजरीवाल ने इसे सत्य की जीत बताते हुए कहा कि यह सब वाहेगुरु की कृपा से संभव हुआ है। लोग सच्चाई के रास्ते पर चलते हैं, आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविन्द केजरीवाल ने हाल ही में पंजाब के मुख्यमंत्री भगवत मान और अपने परिवार के साथ अमृतसर स्थित पवित्र हरमंदिर साहिब में माथा टेका। इस दौरान केजरीवाल ने गुरु के दरबार में अरदास की और देश व समाज की खुशहाली की कामना की।

रसोई गैस की कमी कूटनीतिक विफलता

नई दिल्ली, 12 मार्च. कांग्रेस अध्यक्ष मल्लिकार्जुन खरगे ने प्रधानमंत्री नरेन्द्र मोदी पर कूटनीतिक रूप से विफल होने का आरोप लगाते हुए कहा है कि देश रसोई गैस की कमी के संकट से जूझ रहा है और श्री मोदी अपनी सरकार की इस विफलता पर ध्यान देने की बजाय चुनावी दौड़ों में व्यस्त हैं।



श्री खरगे ने सोशल मीडिया एक्स पर एक पोस्ट में गुरुवार को कहा, जब देश भारी संकट से जूझ रहा होता है तो प्रधानमंत्री मोदी जी चुनावी दौड़ों में मशगूल होते हैं। उन्होंने कहा कि देशभर में एलपीजी की भारी कमी है और लोग कतारों में खड़े हैं। कितने सारे छोटे-बड़े उद्योग भाजपा की विफलता का खामियाजा भुगतने पर मजबूर हैं।

सदन की गरिमा बनाना जिम्मेदारी

नई दिल्ली, 12 मार्च। लोकसभा अध्यक्ष ओम बिरला ने कहा है कि सदन नियम परंपराओं से चलता है और इसकी गरिमा बनाये रखना सबकी सामूहिक जिम्मेदारी है। बिरला अपने खिलाफ लाये गये अविश्वास प्रस्ताव के बाद लोकसभा में खारिज होने के बाद



गुरुवार को सदन में आये। उन्होंने कहा मैंने अपने नैतिक कर्तव्य का पालन करते हुए अपने खिलाफ अविश्वास प्रस्ताव का नोटिस दिए जाने के साथ ही लोकसभा की कार्यवाही के संचालन से खुद को अलग कर लिया था। सदन द्वारा मुझ पर व्यक्त किए गए विश्वास के लिए सभी का आभार व्यक्त करता हूँ।

भारत सरकार का लक्ष्य, हर अन्नदाता समृद्ध



प्रधानमंत्री श्री नरेन्द्र मोदी

के द्वारा

पीएम किसान सम्मान निधि की 22वीं किस्त के तहत 9 करोड़ 32 लाख से अधिक किसानों के बैंक खातों में ₹18 हज़ार 640 करोड़ से अधिक की सम्मान राशि सीधे ट्रांसफर

13 मार्च 2026 | सायं 5:00 बजे | ज्योति-बिष्णु अंतरराष्ट्रीय संस्कृति केन्द्र, खानापाड़ा, गुवाहाटी, असम

प्रधानमंत्री किसान सम्मान निधि योजना

अब तक किसानों को मिली ₹4 लाख 9 हज़ार करोड़ से अधिक की सम्मान राशि

विश्व की सबसे बड़ी डायरेक्ट बेनिफिट ट्रांसफर (DBT) योजनाओं में से एक

किसानों को सालाना ₹6000 की सहायता

पीएम किसान के 85% से अधिक लाभार्थी छोटे और सीमांत किसान

पीएम किसान के हर 4 लाभार्थियों में एक महिला लाभार्थी

पिछले 12 वर्षों में कृषि में अभूतपूर्व उपलब्धियाँ



150+ मिलियन टन के साथ भारत बना विश्व का सबसे बड़ा चावल उत्पादक देश



खाद्यान्न उत्पादन 252 मिलियन टन से बढ़कर 357 मिलियन टन से अधिक हुआ



बागवानी फसलों का उत्पादन 277 मिलियन टन से बढ़कर 369 मिलियन टन हुआ, साथ ही भारत आम, अमरुद, मैंगोस्टीन, केला और पीपता का विश्व में सबसे बड़ा उत्पादक



दलहन आत्मनिर्भरता मिशन के अंतर्गत पंजीकृत इच्छुक किसानों से तुअर, उड़द और मसूर की MSP पर खरीद सुनिश्चित



2026-27 के केंद्रीय बजट में AI आधारित राष्ट्रीय डिजिटल प्लेटफॉर्म 'भारत VISTAAR' की घोषणा, जिससे खेती से जुड़ी जानकारी, सेवाएँ और सलाह किसानों तक सीधे एवं सरल भाषा में उपलब्ध होगी



₹26 लाख करोड़ से अधिक से MSP पर गेहूँ, धान, कपास, दलहन और तिलहन फसलों की खरीद की गई



₹15 लाख 50 हज़ार करोड़ की उर्वरक सब्सिडी से किसानों को सही समय और कफायती दामों पर खाद की आपूर्ति



कृषि ऋण का प्रवाह ₹8 लाख 45 हज़ार करोड़ से बढ़कर हुआ ₹28 लाख 69 हज़ार करोड़, जिससे ग्रामीण अर्थव्यवस्था को मिल रहा मजबूत प्रोत्साहन



पीएम फसल बीमा योजना के तहत प्राकृतिक आपदा में हुए नुकसान की भरपाई हेतु किसानों को लगभग ₹2 लाख करोड़ का भुगतान



कृषि बजट में अभूतपूर्व वृद्धि ₹27 हज़ार करोड़ से बढ़कर अब हुआ ₹1 लाख 40 हज़ार करोड़ से अधिक

बीज से बाजार तक हर कदम पर किसानों के साथ, भारत सरकार

कार्यक्रम का सीधा प्रसारण डीडी न्यूज या डीडी किसान चैनल पर देखें



कार्यक्रम का सीधा प्रसारण 1800-180-1551 (6 AM - 10 PM)

कार्यक्रम का सीधा प्रसारण pmindiawebcast.nic.in पर देखा जा सकता है

फॉलो करें



भारती, किसानों का नया एआई चैटबॉट अधिक जानकारी के लिए संपर्क करें 155261



CBC 01102113/001212526